

— tikkundanna lill-Kunsill għall-ispejjeż kollha.

Aggravji u argumenti prinċipali

Rigward id-dannu *materjali*, il-Qorti Ġenerali, fl-ewwel lok, wettqet żball ta' liġi, kisret il-prinċipju ta' kumpens shih u nehhiet l-effettività tat-tieni paragrafu tal-Artikolu 340 TFUE kif ukoll tal-Artikolu 41(3) tal-Karta tad-Drittijiet Fundamentali. Il-livell ta' prova mitlub mill-Qorti Ġenerali rrenda kull kumpens għad-dannu subit impossibbli, minkejja l-eżistenza ta' ksur suffiċjentement serju tad-dritt tal-Unjoni. Fit-tieni lok, is-sentenza appellata hija vvizzjata bi żball ta' liġi kif ukoll b'motivazzjoni kontradittorja. Fit-tielet lok, il-Qorti Ġenerali żnaturat provi u fatti.

Rigward id-dannu *morali*, is-sentenza appellata ma tinkludi l-ebda motivazzjoni rigward il-kriterji li għandhom jittiehdu inkunsiderazzjoni sabiex jiġi evalwat *ex aequo et bono* l-ammont tal-kumpens.

Appell ipprezentat fit-12 ta' Settembru 2019 minn Fereydoun Mahmoudian mis-sentenza mogħtija mill-Qorti Ġenerali (L-Ewwel Awla) fit-2 ta' Lulju 2019 fil-Kawża T-406/15 Mahmoudian vs Il-Kunsill

(Kawża C-681/19 P)

(2019/C 372/29)

Lingwa tal-kawża: il-Franċiż

Partijiet

Appellant: Fereydoun Mahmoudian (rappreżentanti: A. Bahrami, N. Korogiannakis, avukati)

Partijiet ohra fil-proċedura: Il-Kunsill tal-Unjoni Ewropea, Il-Kummissjoni Ewropea

Talbiet

L-appellant jitlob li l-Qorti tal-Ġustizzja joghġobha:

- tannulla parzjalment is-sentenza appellata;
- tagħti deċiżjoni definittiva dwar it-tilwima;
- tikkundanna lill-Kunsill iħallas lill-appellant is-somma ta' EUR 966 581 għad-danni materjali u EUR 500 000 għad-danni morali, flimkien mal-interess moratorji;
- tikkundanna lill-Kunsill għall-ispejjeż kollha.

Sussidjarjament

- tannulla parzjalment is-sentenza appellata;
- terġa' tibgħat il-kawża quddiem il-Qorti Ġenerali;

— tikkundanna lill-Kunsill għall-ispejjeż kollha.

Aggravji u argumenti prinċipali

Fir-rigward tad-*danni materjali*, fl-ewwel lok, il-Qorti Ġenerali wettqet zball ta' liġi, kisret il-prinċipju ta' kumpens shih u ċaħdet minn kull effettività l-Artikolu 340(2) TFUE kif ukoll l-Artikolu 41(3) tal-Karta tad-Drittijiet Fundamentali. Il-livell ta' prova rikjesta mill-Qorti Ġenerali għamlet kull kumpens għad-dannu mgarrab impossibbli, minkejja l-eżistenza ta' ksur suffiċjentement gravi u serju tad-dritt tal-Unjoni. Fit-tieni lok, is-sentenza kkontestata hija vvizzjata bi zball ta' liġi kif ukoll b'motivazzjoni kontradittorja. Fit-tielet lok, il-Qorti Ġenerali żnaturat il-provi u l-fatti.

Fir-rigward tad-*danni immaterjali*, is-sentenza appellata hija nieqsa minn kull motivazzjoni fir-rigward tal-kriterji mehuda inkunsiderazzjoni sabiex l-ammont tal-kumpens jiġi evalwat *ex aequo et bono*.

Appell ipprezentat fit-18 ta' Settembru 2019 mir-Repubblika Federali tal-Ġermanja mis-sentenza mogħtija mill-Qorti Ġenerali (L-Ewwel Awla) fid-9 ta' Lulju 2019 fil-Kawża T-53/18 – Ir-Repubblika Federali tal-Ġermanja vs Il-Kummissjoni Ewropea

(Kawża C-688/19 P)

(2019/C 372/30)

Lingwa tal-kawża: il-Ġermaniż

Partijiet

Appellanti: Ir-Repubblika Federali tal-Ġermanja (rappreżentanti: J. Möller u R. Kanitz, aġenti, assistiti minn M. Winkelmüller, F. van Schewick u M. Kottmann, Rechtsanwälte)

Parti ohra fil-proċedura: Il-Kummissjoni Ewropea

Talbiet

L-appellanti titlob li l-Qorti tal-Ġustizzja joghġobha:

- tannulla s-sentenza tal-Qorti Ġenerali tal-Unjoni Ewropea tad-9 ta' Lulju 2019 fil-Kawża T-53/18, Il-Ġermanja vs Il-Kummissjoni,
- tannulla d-Deċiżjoni tal-Kummissjoni (UE) 2017/1995 tas-6 ta' Novembru 2017 dwar iż-żamma f'Il-Ġurnal Uffiċjali tal-Unjoni Ewropea tar-referenza tal-istandard armonizzat EN 13341:2005 + A1:2011 dwar tankijiet statiči termoplastiči għall-hażna 'l fuq mill-art ta' żjut tat-tishin domestiċi, pitrolju u fjuwils tad-diżil f'konformità mar-Regolament (UE) Nru 305/2011 tal-Parlament Ewropew u tal-Kunsill ⁽¹⁾,
- tannulla d-Deċiżjoni tal-Kummissjoni (UE) 2017/1996 tas-6 ta' Novembru 2017 dwar iż-żamma f'Il-Ġurnal Uffiċjali tal-Unjoni Ewropea tar-referenza tal-istandard armonizzat EN 12285-2:2005 dwar tankijiet tal-azzar mahdumin fil-hanut tax-xogħol skont ir-Regolament (UE) Nru 305/2011 tal-Parlament Ewropew u tal-Kunsill ⁽²⁾,
- sussidjarjament, fir-rigward rispettivament ta' (2) u (3), tibgħat il-kawża lura quddiem il-Qorti Ġenerali,
- tikkundanna lill-Kummissjoni għall-ispejjeż.